



सीमा सुरक्षा बल आपदा प्रत्युत्तर संस्थान



No.2267-86 Dt .25th July 2014-----

प्रेस विज्ञप्ति

बी एस एफ ने दतिया स्काउट व गाइड्स को आपदा प्रबंधन में प्रशिक्षित किया

दिनांक 24 एवं 25 जुलाई 2014 को आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर (ग्वालियर) की ओर से होमगार्ड दतिया के तत्वाधान में दो दिवसीय आपदा प्रबंधन कार्यशाला लगाई गई जिसमें दतिया जिले के लगभग 100 स्काउट व गाइड्स छात्र-छात्राओं ने भाग लिया। श्री महेश कुमार सिंगला आई पी एस डाइरेक्टर सीमा सुरक्षा बल अकादमी टेकनपुर के आदेशानुसार श्री प्रान्शु श्रीवास्तव, उप कमान्डेंट के नेतृत्व में श्री रविन्द्र थपलियाल, उप कमान्डेंट, निरीक्षक विनोद चौधरी, निरीक्षक नीतीन थापा, आरक्षक मॉंगीलाल एवं आरक्षक एस कुण्डू की टीम ने प्राकृतिक आपदाओं से कैसे निपटा जाय, के बारे में बताया। इसके प्रथम दिन 24 जुलाई को स्वामी महाराज कॉलेज, दतिया में कार्यशाला चलायी गई जबकि दूसरे दिन की कार्यशाला बी एस एफ एकेडमी टेकनपुर के आपदा प्रत्युत्तर संस्थान में चलायी गई जिसमें मुख्यतः प्रथम चिकित्सा, सड़क दुर्घटना, किसी इमारत में अचानक आग दुर्घटना, घायल व्यक्तियों को बचाव के तरीके, नाभिकीय, जैविकीय एवं रासायनिक दुर्घटना घट जाने पर उनसे निपटने तथा बचाव के उपाय प्रदर्शन के साथ बताए एवं दिखाए गये। इस कार्यशाला में बाढ़ से बचाव के उपाय बताये गये साथ ही बाढ़ के दौरान साथ ले जाये जाने वाले सामान जैसे रेडियो, टार्च, रेडी टू इट खाद्य पदार्थ, पीने का पानी, आवश्यक कागजात एवं जरूरी दवाइयों के साथ ले जाने का महत्व बताया गया। इस अवसर पर श्री के के नरौलिया, डिस्ट्रिक्ट कमान्डेंट होमगार्ड श्री जितेन्द्र त्रिपाठी कम्पनी कमांडर होमगार्ड एवं अन्य कार्मिक उपस्थित थे। आपदा प्रत्युत्तर संस्थान (बी आई डी आर), सीमा सुरक्षा बल, अकादमी टेकनपुर, ग्वालियर द्वारा दिये गये प्रशिक्षण को दतिया स्काउट गाइड के छात्र-छात्राओं एवं दतिया होमगार्ड के अधिकारियों द्वारा अत्यन्त सराहा गया।

कमान्डेंट

सीमा सुरक्षा बल

सीसुबल अकादमी, टेकनपुर (ग्वालियर)





